

shree hanumat kavacham

om asya shree hanumatkavacha stotra mahaamantrasya
shree raamachandra rushihi, shree hanumaan paramaatmaa devataa, anushTup
Chandaha, maarutaatmajeti beejam, anjaneesoonuriti shaktihi,
lakshmaNapraaNadaateti keelakam, raamadootaayetyastram, hanumaan devataa iti
kavacham, pingaaksho amita vikrama iti mantraha
shree raamachandra preraNayaa raamachandra preetyartham mama sakala kaamanaa
siddhyartham jape viniyogaha ||

karanyaasaha -

om haam anjaneesutaaya angushThaabhyaam namaha
om heem rudra moortaye tarjaneebhyaam namaha
om hoom raamadootaaya madhyamaabhyaam namaha
om haim vaayuputraaya anaamikaabhyaam namaha
om haum agnigarbhaaya kanishThikaabhyaam namaha
om hah brahmaastra nivaaraNaaya karatala karaprushThaabhyaam namaha ||

anganyaasaha -

om haam anjaneesutaaya hrudayaaya namaha
om heem rudra moortaye shirase swaahaa
om hoom raamadootaaya shikhaayai vashaT
om haim vaayuputraaya kavachaaya hum
om haum agnigarbhaaya netratrayaaya voushaT
om hah brahmaastra nivaaraNaaya astraaya phaT
bhoorbhuvah suvaromiti digbandhaha ||

atha dhyaanam

dhyaayet baaladivaakaradyutinibham devaaridarpaapaham
devendra pramukham prashastayashasam dedeepyamaanam ruchaa |
sugreevaadi samastavaanarayutam suvyakta tattvapriyam
samraktaaruNa lochanam pavanajam peetaambaraalankrutam || 1 ||

udyan maartaanDakoTi prakaTa ruchiyutam chaaruveeraasanastham
maunjee yagyopaveetaabharaNa ruchishikham shobhitam kunDalaangam |
bhaktaanaamishTadam tam praNatamunijanam vedanaada pramodam
dhyaayedevam vidheyam plavaga kulapatim goshpadeebhoota vaardhim || 2 ||

vajraangam pingakeshaaDhyam svarNakunDala manDitam
nigooDhamupasangamya paaraavaara paraakramam || 3 ||

sphaTikaabham swarNakaantim dwibhujam cha krutaanjalim |
kunDaladvaya samshobhimukhaambhojam harim bhaje || 4 ||

savyahaste gadaayuktam vaamahaste kamanDalum |
udyad dakshiNa dordanDam hanumantam vichintayet || 5 ||

atha mantraha -

om namo hanumate shobhitaananaaya yasholankrutaaya anjaneegarbha
sambhootaaya raama lakshmaNaanandakaaya kapisainya prakaashana
parvatotpaaTanaaya sugreevasaahyakaraNa parocchaaTana kumaara brahmacharya
gambheera shabdodaya om hreem sarvadushTagraha niwaaraNaaya swaahaa ||

om namo hanumate ehi ehi ehi sarvagraha bhootaanaam shaakinee Daakineenaam
vishamadushTaanaam sarweshamaakarshayaakarshaya
mardaya mardaya Chedaya Chedaya martyaan maaraya maaraya shoshaya shoshaya
prajvala prajvala bhootamanDala pishaachamanDala niraasanaaya bhootajwara
pretajwara chaaturthikajwara brahmaraakshasa pishaacha Chedanakriya
vishNujwarah maheshajwaraan Chindhi Chindhi
bhindhi bhindhi akshishoole shiro abhyantare hyakshishoole gulmashoole pittashoole
brahmaraakshasakula prabala naagakulavisha nirvishajhaTitijhaTiti |

om hreem phaT ghe ghe swaahaa |

om namo hanumate pawanaputra vaishwaanaramukha
paapadrushTi hanumate ko aagyaaphure swaahaa |
swagruhe dwaare paTTake tishTha tishTheti tatra
rogabhaya raajakulabhayam naasti |
tasyocchaareNa maatreNa sarve jwaraa nashyanti |

om haam heem hoom phaT ghe ghe swaahaa |

shree raamachandra uvaacha -

hanumaan poorvatah paatu dakshiNe pawanaatmajaha |
paatu prateechyaam rakshoghnah paatu saagarapaaragaha || 1 ||

udeechyaamoordhvatah paatu kesareepriyanandanaha |
adhastu vishNu bhaktastu paatu madhyam cha paawaniha || 2 ||

lankaa vidaahakah paatu sarvaapadbhyo niranantaram |
sugreeva sachivah paatu mastakam vaayunandanaha || 3 ||

bhaalam paatu mahaaveero bhruvormadhye niranantaram |
netre Chaayaapahaaree cha paatuh nah plavageshwaraha || 4 ||

kapole karNamoole cha paatu shreeraamakinkarah |
naasaagram anjaneesoonuh paatu vaktram hareeshwaraha |
vaacham rudrapriyah paatu jihvaam pingaLa lochanaha || 5 ||

paatu devah phaalguneshTah chibukam daityadarpahaa |
paatu kanTham cha daityaarih skandhou paatu suraarchitaha || 6 ||

bhujou paatu mahaatejaah karou cha charaNaayudhaha |
nakhaannakhaayudhah paatu kukshou paatu kapeeshwaraha || 7 ||

vaksho mudraapahaaree cha paatu paarshwe bhujaayudhaha |
lankaa nibhanjanah paatu prushThadeshe nirantaram || 8 ||

naabhim cha raamadootastu kaTim paatvanilaatmajaha |
guhyam paatu mahaapraagyo lingam paatu shivapriyaha || 9 ||

ooru cha jaanunee paatu lankaapraasaada bhanjanaha |
janghe paatu kapishreshThoh gulphou paatu mahaabalaha |
achaloddhaarakah paatu paadou bhaaskara sannibhaha || 10 ||

angaanyamita satvaaDhyah paatu paadaranguleestathaa |
sarvaangaani mahaashoorah paatu romaaNi chaatmavit || 11 ||

hanumat kavacham yastu paThed vidwaan vichakshaNaha |
sa eva purushashreshTho bhuktim muktim cha vindati || 12 ||

trikaalamekakaalam vaa paThen maasatrayam naraha |
sarvaan ripoon kshaNaajitvaa sa pumaan shriyamaapnuyaat || 13 ||

madhyaraatre jale sthitvaa saptavaaram paThedyadi |
kshayaapasmaarakushThaadi taapatraya nivaaraNam || 14 ||

ashvatthamoole arkavaare sthitvaa paThati yah pumaan |
achalaam shriyamaapnoti samgraame vijayam tathaa || 15 ||

buddhirbalam yasho dhairyam nirbhayatvamarogataam |
sudaaDhyam vaaksphuratvam cha hanumatsmaraNaadbhavet || 16 ||

maaraNam vairiNaam sadyah sharaNam sarvasampadaam |
shokasya haraNe daksham vande tam raNadaaruNam || 17 ||

likhitvaa poojayedyastu sarvatra vijayee bhavet |
yah kare dhaarayennityam sa pumaan shriyamaapnuyaat || 18 ||

sthitvaa tu bandhane yastu japam kaarayati dvijaihi |
tatkshaNaan bhuktimuktimaapnoti nigaDaattu tathaiva cha || 19 ||

iti shree shatakoTi raamacharitaantargata shreemadaananda raamaayaNe vaalmeekiye
manoharakaanDe shree hanumatkavacham sampoorNam ||